

# Heydər Əliyev Mərkəzində çinli rəssamın “Təbəssüm bağı”



**İyunun 7-də Heydər Əliyev Mərkəzində tanınmış çinli rəssam Yüe Mincünün  
“Təbəssüm bağı” adlı fərdi sərgisi açılacaq.**

Sərgidə rəssamın “Avtoportret” və “Güllər” silsilələrinə aid əsərləri – rəsm və heykəltaraşlıq nümunəsi təqdim olunacaq.

Müasir Çin incəsənətinin tanınmış nümayəndəsi olan Yüe Mincünün “Avtoportret” silsiləsindən olan əsərləri dünya incəsənətində əks-səda yaradıb. Həmin silsilədə yaradılan obrazların hamısında geniş təbəssümlü insanlar təsvir olunub. Bəziləri həmin təbəssümü “istehza gülüşü” adlandırır, digərləri isə onun dramatik və kədərli olduğu qənaətindədir. İstənilən

haldə, həmin obrazlardakı təbəssümlər dərhal yaddaşlara həkk olunur.

Rəssamın digər məşhur silsiləsi “Güllər”dir. Həmin əsərlərdə COVID-19 pandemiyasının səbəb olduğu məhduyyətlərin yaratdığı fəsadlar rəssamın təxəyyülünə uyğun əks olunur. Belə ki, bu incəsənət nümunələrindəki obrazların üzünü tibbi maska deyil, güllər bağlayır.

Sərgi oktyabrın 27-dək davam edəcək.

**XQ**